

មេរៀនទី ៨០៖ សាំសុនទទួលបានកម្លាំងពីព្រះជាម្ចាស់

[ពួកចៅហ្វាយ ១៥:៩-១៦, ១៦:៤-៣០](#)

មេរៀនសម្រាប់គ្រូ (យូធូបលីង)៖ <https://youtu.be/5vN0krbFGUk>

រឿងនៅក្នុងព្រះគម្ពីរសម្រាប់កុមារ៖ <https://youtu.be/suV0nFSXLaE>

គោលបំណង៖ ព្រះបានប្រទានអំណោយទានដល់មនុស្សគ្រប់ៗគ្នា។

ឧត្តម្យិចងចាំ៖ ២ កូរិនថូស ៩:១៥ “អរព្រះគុណដល់ព្រះអង្គដោយព្រះអំណោយទានទ្រង់ដ៏ រកថ្លៃឯពុំបាន។”

ចំរៀង (យូធូបលីង)៖

១. ព្រះអង្គនៃយើងទ្រង់ខ្លាំងពូកែ <https://youtu.be/VvrF94VKKHA>

២. ព្រះយើងជាព្រះអស្ចារ្យ <https://youtu.be/TU6HfxJXLvQ>

៣. ខ្ញុំអាចធ្វើគ្រប់ការ <https://youtu.be/RAti7KCmlvM>

១. អធិស្ឋាន

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. លេងកំសាន្ត

«សាំសុន ខ្លា ស្រីស្អាត»



១. កុមារត្រូវធ្វើការខុសៗគ្នាដើម្បីលេងល្បែងនេះ។
២. សាំសុន៖ កុមារត្រូវលើកដៃក្តាប់ទាំងពីរ ហើយបង្ហាញ សាច់ដុំរបស់ពួកគេ។
៣. ខ្លា៖ កុមារត្រូវលើកដៃទាំងពីររបស់ពួកគេ ហើយធ្វើដូចជាខ្លាគ្រហឹម ហើយដាក់ដៃនៅជិតត្រចៀករបស់ពួកគេ។
៤. ឲ្យកុមារហាមាត់ ដើម្បីបង្ហាញធ្មេញរបស់ពួកគេ។
៥. ស្រីស្អាត៖ កុមារត្រូវលើកដៃចង្អុលរបស់ពួកគេហើយដាក់វានៅលើថ្ពាល់ ហើយធ្វើចរិតស្រីស្អាត។
៦. ចែកកុមារជាពីរក្រុមហើយឲ្យពួកគេឈរលើខ្នងដាក់គ្នា។



៦. ក្រុមនីមួយៗត្រូវធ្វើការពិភាក្សាថាពួកគេត្រូវធ្វើការវិការមួយណា (សាំសុន ខ្លា ឬក៏ស្រីស្អាត)។
៧. ត្រូវប្រាប់កុមារថា (សាំសុនឈ្នះខ្លា) . (ខ្លាឈ្នះស្រីស្អាត) . (ស្រីស្អាតឈ្នះសាំសុន)
៨. នៅពេលដែលត្រូវរាប់ ១ ២ ៣ កុមារទាំងពីរក្រុមត្រូវបែរមុខមករកគ្នាហើយបង្ហាញពីការវិការរបស់ពួកគេ។ ប្រសិនបើក្រុមទាំងពីរធ្វើការវិការដូចគ្នា សូមឲ្យពួកគេលេងម្តងទៀត។
៩. ប្រសិនបើក្រុមណាឈ្នះបីដងនោះក្រុមគេនឹងឈ្នះល្បែងនេះ។
១០. បន្ទាប់ពីលេងល្បែងនេះចប់សូមពន្យល់កុមារថា ថ្ងៃនេះយើងនឹងរៀនពី សាំសុនដែលមានកំលាំងខ្លាំង ហើយអាចយកឈ្នះគ្រប់ការទាំងអស់ ដោយសារតែគាត់ទទួលបានអំណាចមកពីព្រះ។

៤. ការសម្រេចចិត្ត

តើអ្នកណាចូលចិត្តទទួលបានអំណោយ ? តើអំណោយអ្វីខ្លះដែលអ្នកចង់បាន ? (សូមឲ្យកុមារឆ្លើយ)។
តើអ្នកដឹងទេថា ព្រះប្រទានអំណោយទានដ៏ពិសេសឲ្យមនុស្សគ្រប់គ្នា ? ត្រូវហើយព្រះបានធ្វើការនេះ !

ព្រះបានប្រទានអំណោយទានឲ្យមនុស្សគ្រប់គ្នា ពីព្រោះព្រះអង្គមានការងារសំរាប់មនុស្សគ្រប់គ្នាធ្វើ។ មានអ្នកខ្លះពូកែខាងរត់ប្រណាំង លោតកម្ពស់ និងឡើងភ្នំ ហើយមានអ្នកខ្លះទៀតពូកែខាងនិទានរឿង។ អ្នកខ្លះទៀត ពូកែខាងច្រៀង និងលេងភ្លេង។ ព្រះប្រទានអំណោយឲ្យមនុស្សគ្រប់គ្នា ប៉ុន្តែអំណោយទានទាំងអស់នោះខុសៗគ្នា។ ថ្ងៃនេះយើងនឹងអានព្រះគម្ពីរដែលនិយាយពីសាំសុន។ ព្រះមានការងារពិសេសសំរាប់សាំសុនធ្វើ ហើយព្រះអង្គបានប្រទានអំណោយទានដ៏អស្ចារ្យដល់គាត់!

៥. រឿងនៅក្នុងព្រះគម្ពីរ

នៅក្នុងព្រះគម្ពីរថ្ងៃនេះ ជនជាតិអ៊ីស្រាអែលមិនស្តាប់បង្គាប់ព្រះម្តងទៀត ហើយជនជាតិក៏លីស្ទីនជាអ្នកដែលត្រួតត្រាលើជនជាតិអ៊ីស្រាអែល ជាជនជាតិដែលបានប្រព្រឹត្តអាក្រក់ដាក់ពួកគេ។ ព្រះចង់សង្គ្រោះជនជាតិអ៊ីស្រាអែល និងចង់ឲ្យនរណាម្នាក់ចាប់ផ្តើមមកជួយរាស្ត្ររបស់ទ្រង់ឲ្យមានសេរីភាព ចេញពីមនុស្សអាក្រក់ទាំងអស់នោះ។

ព្រះបានប្រទានកូនដ៏ពិសេសម្នាក់ឲ្យទៅគូរស្វាមីមួយគូរ។ បុរសម្នាក់នោះ និងភរិយា របស់គាត់ចង់បានកូនជាខ្លាំង ហើយគាត់ទាំងពីរសប្បាយចិត្តណាស់ នៅពេលដែលព្រះប្រទានកូនដ៏ពិសេសនោះមកឲ្យពួកគេ។ ពួកគេបានដាក់ឈ្មោះកូននោះថា **សាំសុន**។ ព្រះចង់ឲ្យពួកគេចិញ្ចឹមកូនម្នាក់នេះតាមវិធីដ៏វិសេសមួយ ដូច្នេះនៅពេលដែលគាត់ធំឡើង គាត់អាចធ្វើការដ៏ពិសេសតាមអ្វីដែលព្រះត្រូវការឲ្យគាត់ធ្វើ។

ព្រះបានប្រាប់ឪពុកម្តាយថា ក្មេងប្រុសម្នាក់នេះមិនត្រូវផឹកស្រា និងមិនត្រូវឲ្យគាត់កាត់សក់ដាច់ខាត។ នេះហើយជាអ្វីដែលអ្នកផ្សេងទៀត នឹងស្គាល់គាត់ថាជាមនុស្សពិសេសរបស់ព្រះ។ ព្រះចង់ឲ្យសាំសុន ជួយដោះរាស្ត្ររបស់ទ្រង់ឲ្យមានសេរីភាពចេញពីជនជាតិក៏លីស្ទីនដ៏អាក្រក់ទាំងនោះ។

ព្រះមានអំណោយទានដ៏ពិសេសសំរាប់សាំសុនពេលដែលគាត់ធំឡើង ដូច្នេះហើយគាត់អាចនឹងចាប់ផ្តើមដេញជនជាតិក៏លីស្ទីនទាំងអស់នោះបាន។ ព្រះបានបង្កើតសាំសុនមកឲ្យមានកំលាំងដ៏ខ្លាំងខ្លា។ សាំសុនខ្លាំងណាស់ នៅពេលដែលសត្វតោលោតមកសង្រួបលើគាត់ សាំសុនអាចនឹងវាយ និងសម្លាប់តោនោះបាន នេះហើយជាអំណោយទានដ៏ពិសេស! ពួកក៏លីស្ទីនមិនសប្បាយចិត្តដែលសាំសុន មានកម្លាំងខ្លាំងក្លាបែបនេះទេ។ ថ្ងៃមួយពួកក៏លីស្ទីនបានព្យាយាមចាប់សាំសុន ដោយយកខ្សែមកចង គាត់ជាច្រើនជាន់។ ប៉ុន្តែសាំសុនបានធ្វើឲ្យខ្សែនោះដាច់ទាំងអស់យ៉ាងងាយ ដូចជាគេទាញអំបោះផ្តាច់អីចឹង។

ព្រះបានប្រទានអំណោយទានឲ្យគាត់មានកម្លាំងដ៏អស្ចារ្យ ដូច្នេះគាត់អាចនឹងធ្វើការដ៏ធំដែលព្រះចង់ឲ្យគាត់ធ្វើ ដោយទៅរំដោះឲ្យប្រជានជនអ៊ីស្រាអែលចេញពីពួកក៏លីស្ទីន។ ហើយគាត់បានធ្វើការនោះ! គាត់អាចប្រើអំណោយទានដ៏ពិសេសរបស់គាត់ ទៅជួយរំដោះជនជាតិអ៊ីស្រាអែលឲ្យមានសេរីភាពពីពួកក៏លីស្ទីន!

ក៏ដូចជាអំណោយទានដ៏ពិសេស ដែលព្រះបានប្រទានដល់សាំសុនដើម្បីធ្វើការដ៏អស្ចារ្យនោះ ព្រះទ្រង់ក៏បានប្រទានអំណោយទានដល់យើងគ្រប់គ្នាដែរ។ នេះក៏ព្រោះតែព្រះមានកិច្ចការឲ្យយើងគ្រប់គ្នាធ្វើ។ អ្នកមិនចាំបាច់រងចាំរហូតដល់ក្លាយជាមនុស្សធំទេ។ អ្នកអាចប្រើអំណោយទានរបស់អ្នកក្នុងការបម្រើព្រះចាប់ពីពេលនេះបាន។

៦. សំនួរពិភាក្សា

១. តើអំណោយពិសេសអ្វីដែលព្រះបានប្រទានដល់សាំសុន? (កម្លាំង គាត់អាចប្រយុទ្ធជាមួយសត្វតោដោយខ្លួនឯងបាន)

២. តើព្រះមានការងារអ្វីសម្រាប់សាំសុន ? (រំដោះជនជាតិអឺរ៉ុបដែលពិព្វកកលីស្ទីន)

៣. តើអ្នកគិតថាព្រះមានការងារអ្វីខ្លះសម្រាប់អ្នកឥឡូវនេះ? ហើយតើព្រះបានប្រទានអំណោយទានអ្វីខ្លះដល់អ្នកដើម្បីធ្វើការងារនេះ? (ឱកាសឆ្លើយ)

៧. ល្បែងកំសាន្ត «អ្នកណាខ្លាំងជាង»

១. ចែកកុមារជាពីរក្រុមស្មើគ្នា ហើយជ្រើសរើសមេក្រុមម្នាក់មួយ

២. គូសបន្ទាត់នៅចន្លោះកណ្តាល (អាចប្រើខ្សែ ឬស្ពតក៏បាន)



៣. មេក្រុមទាំងសងខាងស្រាកដៃគ្នា

ហើយកូនក្រុមទាំងអស់ត្រូវតោងចង្កេះមេក្រុមបន្ត បន្ទាប់គ្នា

៤. ពេលត្រូវប្រាប់ ១ ២ ៣ ក្រុមនីមួយៗត្រូវប្រើកម្លាំងទាញគ្នាទៅវិញទៅមក

៥. ក្រុមណាដែលអាចទាញមេក្រុមណាមួយឲ្យឆ្លងផុតគំនូសកណ្តាលបាន ក្រុមនោះនឹងឈ្នះល្បែងនេះ។

៦. បន្ទាប់ពីល្បែងនេះចប់ សូមពន្យល់កុមារថា យើងអាចនឹងរឹងមាំជាងមុនបានដោយសារការចេះជួយគ្នាទៅវិញទៅមក ហើយយើងអាចធ្វើអ្វីក៏បាននៅពេលដែលយើងទទួលបានកំលាំងពីព្រះ។

៨. ខគម្ពីរចងចាំ

២កូរិនថូស ៩:១៥ “អរព្រះគុណដល់ព្រះអង្គដោយព្រោះអំណោយទានទ្រង់ដ៏រកថ្លែងពុំបាន។”

៩. ហត្ថកម្ម

ឲ្យកុមារផាត់ពណ៌ “សាំសុនទទួលបានកម្លាំងពីព្រះជាម្ចាស់”

- សូមបោះពុម្ពរូបភាពនៅទំព័រខាងក្រោម។

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ (សូមអាន ហើយអធិស្ឋានមុនពេលចាប់ផ្តើមបង្រៀន)

ជាការអស្ចារ្យដែលយើងមានមិត្តសម្លាញ់នៅក្នុងព្រះយេស៊ូវ! នៅពេលដែលយើងដឹងថាយើងធ្វើអ្វីមួយខុស ហើយយើងសារភាពកំហុសនោះទៅកាន់ព្រះ ទ្រង់តែងតែគង់នៅជាមួយហើយអត់ទោសឲ្យយើង។ ហើយនៅពេលដែលយើងប្រឹងប្រែងសំរាប់ពន្ធុកិច្ចរបស់ព្រះអង្គ ទ្រង់ក៏អាចធ្វើការដ៏អស្ចារ្យតាមរយៈយើងដែរ។ សាំសុនមានកម្លាំងខ្លាំងក្លាដែលមិនគួរឲ្យជឿ ដែលព្រះចាប់ផ្តើមប្រើប្រាស់កម្លាំងនោះសំរាប់ពន្ធុកិច្ចរបស់ទ្រង់។ ប៉ុន្តែបន្ទាប់មកសាំសុនបាន ធ្វើខុសចំពោះព្រះ ហើយឈប់យកចិត្តទុកដាក់ចំពោះព្រះ! តើនៅពេលណាដែលអ្នកមានអារម្មណ៍ថា អ្នកធ្វើខុសចំពោះព្រះ? តើកំហុសនោះវាធ្វើឲ្យប៉ះពាល់ក្នុងការបំពេញពន្ធុកិច្ចដោយរបៀបណា? ទោះបីជាអ្នកធ្វើខុសចំពោះព្រះ តែព្រះនៅតែអាចប្រើអ្នកដូចជាទ្រង់បានប្រើសាំសុនអញ្ចឹងដែរ។ អ្នកគ្រាន់តែត្រូវពឹងផ្អែកលើកម្លាំងរបស់ព្រះ ហើយប្រើអំណោយទានដែលព្រះបានប្រទានឲ្យអ្នកមកបំពេញព្រះអង្គ។

សាំសុនទទួលបានកម្លាំងពីព្រះជាម្ចាស់



សូមសរសេរខគម្ពីរចងចាំ: _____
